

## Rikors ipprezentat fil-21 ta' April 2010 — Spanja vs Il-Kummissjoni

(Kawża T-178/10)

(2010/C 161/82)

Lingwa tal-kawża: l-Ispanjol

### Partijiet

Rikorrent: Ir-Renju ta' Spanja (rappreżentant: N. Diaz Abad)

Konvenuta: Il-Kummissjoni Ewropea

### Talbiet tar-rikorreni

— Tannulla d-deċiżjoni tal-Kummissjoni, tat-22 ta' Frar 2010, li permezz tagħha għet deċiżja s-sospensjoni ta' talbiet għall-ħlasijiet interim imressqa minn Spanja bejn is-17 ta' Novembru u t-30 ta' Diċembru 2009 u, sussidjarjament, tannulla parzjalment l-imsemmija deċiżjoni fir-rigward tat-talbiet għall-ħlasijiet interim li ġejjin:

— 2007ES161PO008	Andalucía	EUR 94 370 752,75
— 2007ES161PO008	Andalucía	EUR 479 712 483,22
— 2007ES162PO001	Cantabria	EUR 4 697 332,79
— 2007ES162PO006	Cataluña	EUR 15 392 569,98
— 2007ES162PO008	Aragón	EUR 12 451 358,48

— tiddikjara li l-Kummissjoni Ewropea kienet obligata thallas l-interessi minhabba d-dewmien fil-ħlas effettiv tat-talbiet interim indebitament iffriżati, u

— tikkundanna lill-Kummissjoni Ewropea għall-ispejjeż.

### Motivi u argumenti prinċipali

Il-preżenti rikors huwa intiz kontra d-deċiżjoni tal-konvenuta li tinterrampi t-terminu perentorju għall-ħlas fir-rigward ta' ċerti talbiet għall-ħlasijiet imressqa minn Spanja bejn is-17 ta' Novembru u t-30 ta' Diċembru 2009. Din l-interruzzjoni taffettwa għoxrin talba għall-ħlasijiet interim għal ammont totali ta' EUR 1 890 708 859,51.

Insostenn tat-talbiet tiegħu r-rikorreni jinvoka l-motivi li ġejjin:

— Ksur tal-Artikolu 91(1)(a) tar-Regolament Nru 1083/2006 <sup>(1)</sup>, sa fejn il-Kummissjoni, mingħajr ma pprovdiet rapport ta' korp ta' verifika nazzjonali jew Komunitarju li juri li hemm nuqqas sinjifikattiv fil-funzjonament tas-sistemi ta' ġestjoni u kontroll u mingħajr ma kien jeżisti dan in-nuqqas, interrompiet, permezz tad-deċiżjoni kkontes-

tata, it-terminu perentorju għall-ħlas fir-rigward ta' ċerti talbiet għall-ħlasijiet imressqa minn Spanja.

— Ksur tal-istrategiji ta' kontroll adottati mill-Kummissjoni minhabba li l-Kummissjoni interrompiet it-terminu perentorju għall-ħlas tal-imsemmija ħlasijiet interim peress li kkunsidrat li n-nuqqas ta' verifika tas-sistemi jikkostitwixxi dewmien sinjifikattiv fl-eżekuzzjoni tal-istrategiji, filwaqt li l-imsemmija strategiji jagħtu lir-Renju ta' Spanja sat-30 ta' Ġunju 2010 sabiex jippreżenta l-imsemmija verifika.

— Ksur tal-prinċipju ta' ċertezza legali, sa fejn id-deċiżjoni kkontestata teżiġi li r-Renju ta' Spanja jippreżenta l-verifika tas-sistema iktar kmieni mill-iskeda miftiehma mal-Kummissjoni nnifisha, minkejja li din l-eżiġenza ma kinitx prevedibbli għall-awtoritajiet Spanjoli.

— Ksur tal-prinċipju ta' protezzjoni tal-aspettattivi legittimi, sa fejn l-awtoritajiet nazzjonali aġixxew fid-dawl ta' skedi ta' verifika li l-Kummissjoni kienet approvat fl-istrategiji, skeda li kienet qed tiġi osservata, mingħajr ma kien hemm xi indikazzjoni min-naha tal-Kummissjoni li hija kienet tissuspetta li kien hemm xi nuqqas fis-sistema ta' ġestjoni u kontroll.

— Ksur tal-prinċipju ta' proporzjonalità, sa fejn il-miżura adottata mill-Kummissjoni hija sproporzjonata u tmur kontra ġestjoni finanzjarja effikaċi u sa fejn jeżistu strumenti ġuridici oħra li huma inqas onerużi sabiex jintlaħaq l-istess għan.

Sussidjarjament, ir-rikorreni jitlob li d-deċiżjoni kkontestata tiġi annullata parzjalment minhabba ksur tal-Artikolu 87(2) tar-Regolament Nru 1083/2006, sa fejn il-ħlas tat-talbiet għall-ħlas inkwistjoni ma sarx fit-terminu ta' xahrejn mill-preżentazzjoni tat-talba.

Fl-aħħar nett, ir-Renju ta' Spanja jitlob il-ħlas ta' interessi moratorji skont l-Artikolu 87(2) tar-Regolament tal-Kummissjoni Nru 1083/2006, l-Artikolu 83 tar-Regolament tal-Kummissjoni Nru 1605/2002 <sup>(2)</sup> u l-Artikolu 106(5) tar-Regolament tal-Kummissjoni Nru 2342/2002 <sup>(3)</sup>.

<sup>(1)</sup> Regolament tal-Kunsill (KE) Nru 1083/2006, tal-11 ta' Lulju 2006, li jistabbilixxi d-dispożizzjonijiet ġenerali dwar il-Fond Ewropew għall-Iżvilupp Reġjonali, il-Fond Soċjali Ewropew u l-Fond ta' Koeżjoni u li jħassar ir-Regolament (KE) Nru 1260/1999 (ĠU L 210, p. 25).

<sup>(2)</sup> Regolament tal-Kunsill (KE, EURATOM) Nru 1605/25, tal-25 ta' Ġunju 2002, rigward ir-Regolament Finanzjarju applikabbli għall-baġit ġenerali tal-Komunitajiet Ewropej (GU Edizzjoni Speċjali bil-Malti, Kapitolu 1, Volum 4, p. 74).

<sup>(3)</sup> Regolament tal-Kummissjoni (KE, EURATOM) Nru 2342/2002, tat-23 ta' Diċembru 2002, li jippreskrivi regoli ddettaljati għall-implimentazzjoni tar-Regolament tal-Kunsill (KE, Euratom) Nru 1605/2002 fuq ir-Regolamenti Finanzjarju li jghodd għall-baġit ġenerali tal-Komunitajiet Ewropej (GU Edizzjoni Speċjali bil-Malti, Kapitolu 1, Volum 4, p. 145).